



SANTA LUCIJA

## **MINUTI – IL-HAMES KUNSILL**

### **LAQGHA NUMRU 4010**

Illum it-Tlieta, 20 ta' April 2010

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejjet il-Girasol, Santa Lucija fis-6.30pm.

### **PREŻENTI**

Is-Sindku Frederick Cutajar, il-Viċi Sindku Joseph Balzan u l-Kunsilliera: Caroline Galea, Joseph Bonello u Paulette Gafa`.

### **ASSENTI**

Hadd

### **TALBA**

Is-Sindku qal it-talba.

### **1. MINUTI**

Il-Minuti tal-laqgħa numru 3810 li saret nhar it-Tnejn, 22 ta' Marzu 2010 u laqgħa numru 3910 li saret b'urgenza nhar it-Tnejn, 12 ta' April 2010 ġew approvati.

## **1.1 Mill-Minuti tal-Laqgħa Numru 3810**

### **1.1.1 Konferenza ta' l-ECAD**

Is-Sindku refera għal minuti tal-laqgħa numru 3810 u qal li l-konferenza ta' l-ECAD li kienet ser issir Għawdex kellha tiġi mħassra minħabba fil-problema ta' l-ivjaġġjar bl-ajru.

### **1.1.2 Applikazzjoni ERDF-Turiżmu**

Is-Sindku qal li l-Kunsill kien issottometta applikazzjoni ta' l-ERDF fuq proġetti relatati mat-turiżmu. Huwa qal li xtaq jirringrazzja lis-Segretarju Eżekuttiv u l-istaff tal-Kunsill tal-impenn tagħhom biex din l-applikazzjoni tant komplissa setgħat tiġi sottomessa fil-hin stipulat.

### **1.1.3 Road Humps**

Il-Viċi Sindku refera għal minuta numru 9 u kkummenta fuq ir-rubber road humps. Il-Kunsill iddiskuta dwar kif jista' jinstab l-aħjar mod kif jiġu rranġati r-rubber humps eżistenti. Il-Kunsill qabel li r-rubber hump ta' Triq il-Peprin għandha tingala' minn fejn hi u titqiegħed fi Vjal l-Oleandri. Gie deċiż ukoll li r-rubber hump ta' Triq il-Peprin tingala' dak inhar stess li tkun ser issir bit-tarmak. Il-Kunsill ippropona wkoll li r-rubber hump li tingala' minn Vjal l-Oleandri għandha titqiegħed fi Triq il-Pensjeri kantuniera ma' Triq Għeneb id-Dib. Għandha tintalab l-approvazzjoni ta' l-ADT fuq din il-proposta.

### **1.1.4 Ftehim mal-Wasteserv**

B'referenza għal minuta numru 4.5 tal-laqgħa preċedenti, is-Sindku qal li qed jiġi ffinalizzat id-dokument biex jiġi ffirmat il-ftehim mal-Wasteserv dwar l-immaniġġjar tal-bring in sites li hemm fi Triq il-Begonja u fi Triq Ineż Soler.

### **1.1.5 Data tar-Residenti**

Is-Sindku nforma l-Kunsill li ser jibda l-proċess biex tingabar id-data tar-residenti ta' Santa Luċija kif kien stabbilit fil-laqgħa preċedenti (minuta 4.4). Huwa qal li ser tintbagħt formola li wara li tintela trid tasal il-Kunsill f'*self addressed envelope* li ser jiġi pprovdut mill-Kunsill.

## **1.2 Mill-Minuti tal-Laqqha Numru 3910**

### **1.2.1 *Ittra lil Ministru ta' l-Intern***

Is-Sindku nforma l-Kunsill li kien kiteb lil Ministru ta' l-Intern dwar l-inċident li seħħ dan l-aħħar f'Santa Luċija. Huwa qal li din l-ittra (ref: 585/10/O) giet ikkuppjata wkoll lil Kummissarju tat-tfal.

Il-Viċi Sindku kkummenta li l-Għassa tal-Pulizija qed terġa' tkun magħluqa. Is-Sindku wieġeb li probabilmment kien hemm nuqqas ta' pulizija disponibbli minħabba ż-żjara tal-Papa.

## **2. KORRISPONDENZA**

### **2.1 *Listi***

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn it-22 ta Marzu 2010 u l-20 ta' April 2010 ġew ipprezentati fil-laqqha.

Kopja taż-żewġ listi tqassmu lill-Kunsilliera kollha.

### **2.2 *Korrispondenza miġjuba għall-attenzjoni tal-Kunsill***

#### **2.2.1 *Ittri mibgħuta mill-Kunsill:***

- 505/10/O – Ing. Jonathan Scerri – SEAP
- 559/10/O – Direttur għall-Gvern Lokali – Fianut tas-Servizzi Soċjali żgassat
- 585/10/O – Ministru ta' l-Intern – Delinkwenza minn minorenni f'Santa Luċija
- 540/10/O – Dipartiment għal Gvern Lokali – *Wifi Access Points*

### **2.2.2 Ittri li rċieva l-Kunsill:**

- 446/10/I – Association of Podiatrists of Malta (APM)
- 451/10/I – Valentina Pavarotti – *Gender Pay Campaign*
- 474/10/I – Subculture Animal Friends – Ktieb u DVD
- 498/10/I – ETC – Skema Xogħol fil-Kommunita'
- 512/10/I – Malta Council for Culture and the Arts (MCCA) – *Cultural Calendar*
- 519/10/I – Estate Management Department – *Cactus Garden*
- 527/10/I – Health Promotion & Disease Prevention Department – *National Aerobics Project*
- 567/10/I – ETC – Skema Xogħol fil-Kommunita'
- 587/10/I – Klabb tal-Boċċi – *Pitch tal-Boċċi*
- 593/10/I – Dipartiment għall-Gvern Lokali – *Training Seminar*

### **2.3 Rapporti u Dokumenti oħra ppreżentati lill-Kunsill:**

- Memo SLLC 05/2010 – Pageant tal-Ġimgħa Mqaddsa

### 3. PUNTI MQAJMA

- 3.1 B'referenza għall-korrispondenza bin-numru 446/10/I il-Kunsill innota t-talba li qed tagħmel l-Association of Podiatrist of Malta għal *premises* biex fihom isiru taħdidiet edukattivi għal pubbliku u *lectures* professjonali. Il-Kunsill qabel li jekk dawn l-attivitajiet ikunu miftuħa għal pubbliku mingħajr ħlas ikun lest li joffri l-*annex* u l-*pavillon* lil din l-assoċjazzjoni.
- 3.2 B'referenza għall-korrispondenza bin-numru 474/10/I is-Sindku nforma li l-Kunsill gie pprezentat bi ktieb u dvd bl-isem ta' "Floyd u Shabu u l-Annimali tar-Raħal" immirat lejn tfal ta' l-iskola, proġett ta' l-għaqda Subculture Animal Friends. Is-Sindku fakkar li l-Kunsill kien ta l-kontribut tiegħu biex dan il-proġett seta' jseħħ.
- 3.3 B'referenza għall-korrispondenza bin-numru 498/10/I u 567/10/I is-Sindku nforma li l-Kunsill ser ikun jista' jzomm iż-żewġ ħaddiema ta' l-ETC li għandu fil-preżent u li ser jingħata wkoll żewġ ħaddiema taħt l-istess skema. Il-Viċi Sindku ppropona li dawn il-ħaddiema jingħataw xogħol aktar produttiv għax hawn ħafna xi jsir. Huwa qal li għandu jithejja programm ta' xogħol ħalli dawn ikunu aktar effettivi. Is-Sindku qal li dawn ser ikunu qed jagħmlu manutenzjoni tal-bankijiet li hawn madwar Santa Luċija.
- 3.4 B'referenza għall-korrispondenza bin-numru 512/10/I il-Kunsill qabel li l-informazzjoni dwar l-attivitajiet li ser isiru fl-okkażjoni ta' Jum Santa Luċija għandhom jiġu nkluzi fil-*Cultural Calendar* tal-Malta Council for Culture and the Arts.
- 3.5 B'referenza għall-korrispondenza bin-numru 519/10/I il-Kunsill gie nfurmat li l-Estate Management Department kien irċieva talba mingħand individwu biex biċċa art fi Triq Bir id-Deheb li taqa' taħt il-konfini ta' Santa Luċija jkun jista' jagħmilha *Cactus Garden*. Is-Sindku qal li kien iltaqa' m' uffiċċjali ta' l-Estate Management Department fuq il-post biex jassigura li l-biċċa art li qed jitlob dan l-individwu ma taqax fil-pjanijiet tal-Kunsill. Il-Kunsill qabel ma' din il-konferma.
- 3.6 B'referenza għall-korrispondenza bin-numru 527/10/I il-Kunsill gie nfurmat li ma jistgħax jipparteċipa fl-*Aerobics National Project* peress li l-*open air venues* li offra ma jaqgħux taħt ir-rekwisiti ta' dan il-proġett.
- 3.7 B'referenza għall-korrispondenza bin-numru 587/10/I is-Sindku nforma l-Kunsill li l-Klabb tal-Boċċi għandu l-ħsieb li jdawwar il-*pitch* bil-*fence wire*. Huwa qal li s-segretarju ta' dan il-klabb kiteb dwar xi għajnuna li jista' jagħti l-Kunsill f'dan ir-rigward. Il-Kunsill qabel li għandha tintbagħt ittra lis-Segretarju Parlamentari l-Onor. Clyde Puli. Il-Kunsill irrefera għall-iskemi li joħroġu minn żmien għal żmien u qabel ukoll li jgħin lil dan il-Klabb jekk toħroġ xi skema għal proġetti relatati ma' l-*sports*.

- 3.8 B'referenza għall-korrispondenza bin-numru 593/10/I is-Sindku nforma lill-Kunsill li hu flimkien mas-Segretarju Eżekuttiv kien ser jipparteċipa f'*seminar* obligatorju għal kull min qed jippjana biex jissottometti applikazzjoni għal fondi Ewropej.

#### **4. KOMUNIKAZZJONIJIET**

##### **4.1 *Santa Luċija Fest***

Is-Sindku nforma lill-Kunsill dwar proposta li qed jagħmel resident minn Santa Luċija biex terga' tiġi organizzata l-attività' bl-isem 'Santa Luċija Fest' li l-qofol tagħha hija wirja ta' karożzi antiki. Il-Kunsill qabel ma' din il-proposta.

##### **4.2 *Żgassar ta' ħanut fi Triq Ineż Soler***

Is-Sindku nforma lill-Kunsill li kien ġie żgassat il-fond li jinsab f'idejn id-Dipartiment tas-Servizzi Soċjali. Huwa qal li hu kien għamel rapport lil pulizija u ħa xi ritratti tal-post. Is-Sindku qal li f'dan il-post kien hemm xi għamara mhux użata kif jidher fir-ritratti. Is-Sindku fakkar li l-Kunsill ilu jitlob li jingħata dan il-fond biex jintuża għal-librerija pubblika. Huwa qal ukoll li kien hemm proposta biex dan il-fond jintuża bħala l-Uffiċċju Reġjonali iżda d-Dipartiment tas-Servizzi Soċjali baqa' jsostni li għandu bżonn dan il-fond. Is-Sindku qal li kien kiteb lill-Onorevoli Dr Chris Said u bagħtlu r-ritratti sabiex juri li b'kapriċċ dan id-Dipartiment qed iħalli post fiċ-ċentru ta' Santa Luċija magħluq meta dan jista' jintuża aħjar għal benefiċċju tar-residenti ta' Santa Luċija.

##### **4.3 *Wifi Access point***

Is-Sindku nforma l-Kunsill li kien qed jirrakomanda li jsir *Wifi Access Point* fil-Playing Field area, fi Pjazza 7 ta' Lulju jew fil-Picnic Area.

##### **4.4 *Puttinu Cares***

Is-Sindku nforma l-Kunsill li qed isiru arrangamenti biex il-Kunsill ta' Santa Luċija flimkien mal-Football Nursery jipparteċipaw fil-maratona tal-Puttinu Cares. Huwa qal li din l-attività' ser issir il-Ħadd, 25 ta' April 2010 u ser ikun hemm trasport minn ħdejn l-Għassa tal-Pulizija għal kull min jixtieq jattendi.

##### **4.5 *Ringrazzjament***

Il-Kunsillier Joe Bonello irringrazzja lill-Kunsill tas-sapport li tah waqt li kien rikoverat fl-Isptar Mater Dei.

## 5. AFFARIJET FINANZJARJI

### 5.1 *Hlas ta' pagamenti*

Approvazzjoni għall-hlas ta' kontijiet permezz ta' çekkijiet minn numru BOV3054 sa numru BOV3079 kif illistjati fl-iskeda tal-pagamenti għax-xahar ta' Marzu 2010 CM40(01).

Lista ta' *Schedule of Payments* intbagħtet lill-Kunsillieri kollha flimkien mal-Minuti Numru 3810 u 3910.

### 5.2 *Approvazzjoni għall-Hlas tas-Salarji*

Salarji għax-xahar ta' Marzu 2010 Ammont Gross €5202.96

### 5.3 *Approvazzjoni għall-Hlas ta' Kontijiet dwar Xogholijiet bil-Kuntratt:*

Kuntrattur	Kuntratt	Kont	€
Karmig Trading Ltd.	RM/PF)57/09/02	834	1548.50
Karmig Trading Ltd	RM/PF(57/09/02)	835/6	824.14
Karmig Trading Ltd.	RM/PF(57/09/02)	837	19077.79
Karmig Trading Ltd.	RMPF(57/09/02)	838	2384.08
Karmig Trading Ltd.	RMPF(57/09/02)	839	4285.38
ELC Ltd.	PKG57	Service for March10	2061.50
Ronald Bezzina	SLLC(Q/09/01)	Service for March 10	2534.60
Nexos Street Lighting Ltd.	SL(57/09/04)	20088576	260.34
Cleansing Services Dept.	PC57	Service for March 10	507.73
Ronald Bezzina	SS(57/09/01)	Service for March 10	1131.53
Vodafone Malta Ltd.	312952	Council Mobile PABX Mar 10	85.93
Vodafone Malta Ltd.	311655	Council Mob. March 10	53.81



## **6. AUDITED FINANCIAL STATEMENTS U MANAGEMENT LETTER**

Il-Kunsill approva l-*audited financial statements* li jkopru l-perjodu mill-1 ta' April 2009 sa l-31 ta' Diċembru 2009. Il-Kunsill għie nfurmat li saru xi *adjustments* mill-awditur u li l-Kunsill għalaq is-sena b'bilanċ pożittiv.

Is-Sindku qara l-*management letter* li bagħat l-awditur wara li sar l-awditjar tal-finanzi tal-Kunsill għal perjodu hawn fuq imsemmi. Ġew innotati xi punti li dwarhom il-Kunsill qabel li jieħu l-passi neċessarji biex ikun aktar *in line* mal-proċeduri ta' l-att dwar il-Kunsilli Lokali. Filfatt għie deċiż li jekk ikun hemm il-bżonn il-Kunsill ser ikun qed jiddepożita l-flus fil-banek darbtejn fil-ġimgħa minn flok darba. Fuq rakkomandazzjoni ta' l-awditur, il-minuti tal-Kunsill ser jibdwu jigu *binded* fit-tmiem ta' kull sena. Is-Sindku qal li fir-rigward tal-*mobile phone* tal-Kunsill li juża hu, għalissa ser tibqa' titħallas biss il-kera peress li dan qiegħed b'kuntratt. Huwa fakkar li l-Kunsill kien bagħat *e-mail* lid-Dipartiment dwar dan u sa issa l-Kunsill għadu ma rċevix tveġiba. Huwa qal li fil-ġranet li ġejjin ser tithejja t-tveġiba tal-Kunsill għal punti kollha mqajma fil-*management letter*.

## **7. SISTEMA TA' PUBLIC PRIVATE PARTNERSHIP**

Is-Sindku tkellem dwar il-*public private partnership* u qal li l-Kunsill għandu jieħu parir professjonali dwar l-ispiza li jista' jidhol għaliha fuq din l-iskema. Il-Kunsill qabel li issir diskussjoni dwar din l-iskema fil-laqgħa li jmiss.

## **8. KUNTRATT: ĠBIR TA' SKART DOMESTIKU**

Il-Kunsill beda jiddiskuti ż-żewġ offerti li ntefghu fir-rigward tal-kuntratt tal-ġbir ta' skart domestiku. Għie deċiż li l-*adjudication committee* ikun iffurmat mill-membri kollha tal-Kunsill. Il-Kunsill qabel li jithejja rapport fuq il-parti finanzjarja u fuq il-parti teknika ta' l-offerta biex l-*adjudication committee* ikun jista' jevalwa dawn iż-żewġ offerti.

## **9. KWOTAZZJONIJIET**

### **9.1 SLLC Q(57/10/02)-Manutenzjoni tal-pompi tal-funtana ta' Ġnien is-Serenita'**

Il-Kunsill għie nfurmat li kienet intefgħat kwotazzjoni waħda biss għas-sejha li ħareġ il-Kunsill għal manutenzjoni tal-pompi tal-funtana ta' Ġnien is-Serenita'. Din is-sejha kienet tagħlaq f'nofs inhar ta' nhar l-Erbgħa, 14 ta' April 2010. Din il-kwotazzjoni kienet ta' AFS Ltd. li offrew li jagħmlu manutenzjoni estensiva għas-somma ta' €1,392.59. Is-Sindku qal li oriġinarjament dawn il-pompi kienu nxitraw



mingħand AFS Ltd. u filfatt dawn diga kienu għamlu spezzjoni ta' dawn il-pompi biex jaraw x'hemm bżonn isir. Il-Kunsill approva din il-kwotazzjoni u għandu jiġi ordnat ix-xogħol b'effett immedjat.

## 9.2 **SLLC Q(57/10/03)-Method Statement**

Il-Kunsill iddiskuta żewġ kwotazzjonijiet li ntefgħu għas-sejha li ħareġ il-Kunsill biex jiġi ppreparat *method statement* li qed jintalab mill-MEPA fir-rigward t' applikazzjoni PA 04720/09 – to rehabilitate and cleaning of pre historic hypogeum. Din is-sejha dehret fil-*Malta Independent* nhar l-Erbgħa, 7 ta' April 2010 kif ukoll fil-gazzetta tal-Gvern. Din is-sejha kienet talaq f'nofs inhar ta' nhar l-Erbgħa, 14 ta' April 2010 u għaliha ntefgħu żewġ kwotazzjonijiet kif ġej:

Isem	Ammont €
David Zahra	2,300 (excl.VAT)
Edward Calleja	2,400 (excl. VAT)

Il-Kunsill innota l-kwalifiki ta' dawn it-tnejn minn nies u bbaża d-deċiżjoni tiegħu fuq l-esperjenza li għandhom f'dan il-qasam. Il-Kunsill qabel li jinkariga lil Perit Zahra fuq dan ix-xogħol. Il-kwotazzjoni tal-Perit Zahra kienet ukoll l-orħos offerta.

## 9.3 **SLLC Q(57/10/04)-Walk Behind Flail Mower**

Il-Kunsill iddiskuta kwotazzjonijiet għax-xiri ta' *mower*. Din is-sejha kienet tagħlaq f'nofs inhar tat-Tlieta, 20 ta' April 2010 u għaliha ntefgħu żewġ offerti kif ġej:

Isem	Ammont €
I.V. Portelli & Sons	3,981.49
Gaetano Caruana Ltd.	2,750.00

Il-Kunsill iddeċieda li l-orħos offerta kienet tissodisfa r-rikwisiti tal-Kunsill. Għaldaqstant il-Kunsill qabel li jixtri dan l-apparat agrikolu mingħand Gaetano Caruana.

## 9.4 **Xiri ta' Generator**

Is-Sindku rrakkomanda li jingibu kwotazzjonijiet biex jinxtara *generator* għall-uffiċċju tal-Kunsill biex meta jinqata' d-dawl ix-xogħol tal-Kunsill ikun jista' jibqa għaddej normali.

## 10. XOGHOLIJIET

### 10.1 *Bankina fi Triq il-Lellux*

Is-Sindku nforma l-Kunsill li l-kont fuq ix-xogħol ta' *upgrading* li sar fuq il-bankina fi Triq il-Lellux qabeż l-istima li kien hejja l-perit b'mod sostanzjali. Filfatt l-istima għal dan ix-xogħol kienet tammonta għal €15,518.27 filwaqt li l-kont tela' għal €20,081.88. Is-Sindku qara *e-mail* li bagħat il-perit fejn ta r-raġunijiet u d-dettalji għal din iż-żieda fl-ispiza msemija.

### 10.2 *Manutenzjoni ta' ħajt fi Triq il-Ġnien*

Il-Kunsill qabel li għandu jsir manutenzjoni ta' ħajt fi Triq il-Ġnien. Is-Sindku qal li dan il-ħajt qiegħed fi stat perikoluż u għandu jsir manutenzjoni ta' madwar ħmistax-il metru minn dan il-ħajt.

### 10.3 *Xogħolijiet ta' Major Patching*

Il-Kunsill iddiskuta x-xogħol ta' *major patching* li hemm bżonn isir. Is-Sindku qal li l-kuntrattur kien taħ stimi provisorji kif ġej:

• Triq Katerina Vitale (parti)	€14,103.12
• Triq il-Fortizza (parti)	€ 6,112.04
• Triq il-Ġibjun (parti)	€ 613.50
• Triq il-Ġjaċinti (kollha)	€10,687.68
• Triq iż-Żafran	€1,901.91
• Triq il-Lellux (parti) :	€2,277.54
• <i>Road humps</i>	€417.60 'il waħda

Il-Kunsill qabel li jsir *major patching* fi Triq il-Lellux u ssir *road hump* fi Triq il-Begonja skond l-approvazzjoni ta' l-ADT u *road hump* oħra fi Triq il-Peprin flok dik eżistenti. Il-Kunsill qabel ukoll li *r-rubber hump* fi Triq il-Peprin għandha titqiegħed fi Triq il-Pensjeri kantuniera ma' Triq Għeneb id-Dib u Triq Għeneb id-Dib kantuniera ma' Triq Ħalib it-Tajr.

Is-Segretarja Eżekuttiva gibdet l-attenzjoni tal-Kunsill dwar il-finanzi u qalet li mill-bidu tas-sena sar infieq li ma kienx inkluż fil-*budget* għal din is-sena. Hija qalet ukoll li l-Kunsill qed japplika biex jagħmel proġetti taħt diversi skemi li għalihom il-Gvern jgħatik biss persentaġġ ta' l-ispiza, għalhekk il-Kunsill ikollu bżonn il-flus f'idejha jekk dawn il-proġetti jigu approvati. Is-Sindku qal li fil-kotba tal-bank tal-Kunsill jidher li hemm biżżejjed flus. Is-Segretarja Eżekuttiva qalet li l-Kunsill irid jimxi mal-*quarterly reports* u mal-pariri ta' l-accountant dwar kemm jista' jonfoq u mhux skond kemm għandu flus fil-bank.

Il-Kunsill qabel li jagħmel biss il-bżonn sakemm jithejja rapport finanzjarju għall-ewwel xhur tas-sena.


**10.4 Manutenzjoni tal-5-a-side Football Pitch**

Is-Sindku qal li kien ġab kwotazzjoni għal manutenzjoni tal-5-a-side football pitch. Huwa qal li din tammonta għal madwar €8000. Il-Kunsill qabel li jikteb lil Ministru Tonio Fenech u jipproponi li din l-ispiza ssir mill-Good Causes Fund.

**11. TMIEM/AĠĠORNAMENT**

Il-Laqqgħa ntemmet fid-9.30 p.m.

Il-Kunsill jerga' jiltaqa' nhar il-Tlieta, 18 ta' Mejju 2010 fis-6.30 p.m.



**Caroline Silvio**  
Segretarja Eżekuttiva

Approvati Illum 17-TL IETA,  
18 ta' MEJJU 2010



**Frederick Cutajar**  
Sindku